

# प्रतियोगिता निर्देशिका

नई पीढ़ी के लिए सफलता की नई राह

वर्ष 28वाँ

अंक 6

जनवरी, 2012

## अनुक्रमणिका

इस अंक में आप पाएँगे...

- 2 सम्पादकीय
- 3 करियर मार्गदर्शन
- 4 प्रतियोगिता परीक्षा प्रश्न बैंक
- 6 मध्यप्रदेश संविदा शिक्षक पात्रता परीक्षा श्रेणी-3/ छत्तीसगढ़ शिक्षक पात्रता परीक्षा श्रेणी-3 के लिए परीक्षोपयोगी मॉडल प्रश्नपत्र
- 15 मध्यप्रदेश संविदा शिक्षक पात्रता परीक्षा श्रेणी-2/ छत्तीसगढ़ शिक्षक पात्रता परीक्षा श्रेणी-2 के लिए सामाजिक विज्ञान समूह, विज्ञान समूह, गणित समूह तथा भाषा समूह हेतु परीक्षोपयोगी मॉडल अध्ययन सामग्री
- 39 मध्यप्रदेश संविदा शिक्षक भर्ती परीक्षा श्रेणी-1 के अनिवार्य खण्ड- भाग 'अ' तथा ऐच्छिक विषय खण्ड-भाग 'ब' ( इतिहास, राजनीति शास्त्र, वाणिज्य, अर्थशास्त्र, भूगोल, जीव विज्ञान तथा रसायन शास्त्र ) हेतु परीक्षोपयोगी मॉडल प्रश्न
- 52 मध्यप्रदेश पटवारी चयन परीक्षा हेतु परीक्षोपयोगी मॉडल प्रश्न
- 57 मध्यप्रदेश राज्य सेवा मुख्य परीक्षा हेतु सामान्य अध्ययन द्वितीय प्रश्नपत्र के लिए परीक्षोपयोगी मॉडल प्रश्न
- 59 यादें ( वर्ष-2011 का परीक्षोपयोगी घटनाक्रम )

❖ करियर मार्गदर्शन के लिए डॉ. जयंतीलाल भंडारी के मार्गदर्शन में तैयार निशुल्क हिन्दी करियर वेबसाइट [www.careerdisha.org](http://www.careerdisha.org) पर विजिट करें।

## मध्यप्रदेश संविदा शिक्षक पात्रता परीक्षा हेतु परीक्षोपयोगी नोट्स

मध्यप्रदेश संविदा शिक्षक पात्रता परीक्षा-2011 हेतु नए पैटर्न के अनुरूप परीक्षोपयोगी नोट्स उपलब्ध हैं। संविदा शिक्षक पात्रता परीक्षा श्रेणी-3 हेतु नोट्स मूल्य 350 रुपए। मिडिल स्कूल (कक्षा 6 से 8 तक) में सामाजिक विज्ञान, विज्ञान अथवा गणित के अध्यापक बनने हेतु होने वाली संविदा शिक्षक पात्रता परीक्षा श्रेणी-2 हेतु नोट्स मूल्य- 600 रुपए (प्रत्येक)। मध्यप्रदेश के शासकीय स्कूलों में हायर सेकेंडरी कक्षाओं (कक्षा 9वीं से कक्षा 12वीं तक) को पढ़ाने की पात्रता हेतु ली जाने वाली मध्यप्रदेश संविदा शिक्षक पात्रता परीक्षा श्रेणी-1 के नोट्स के मूल्य इस प्रकार हैं- अनिवार्य प्रश्नपत्र (भाग-अ)- मूल्य 350 रुपए। ऐच्छिक विषय (भाग-ब)- वाणिज्य, इतिहास, भूगोल, राजनीति शास्त्र, अर्थशास्त्र, रसायन शास्त्र तथा जीव विज्ञान - मूल्य 300 रुपए (प्रत्येक)। नोट्स रजिस्टर्ड डाक से घर पर मँगाने के लिए नोट्स मूल्य के साथ 50 रुपए डाक खर्च जोड़कर मनीऑर्डर/ बैंक ड्रॉफ्ट निम्नलिखित पते पर भेजें-

प्रतियोगिता निर्देशिका, 111, गुमास्ता नगर इंदौर।

## छत्तीसगढ़ शिक्षक पात्रता परीक्षा हेतु परीक्षोपयोगी नोट्स

शिक्षा के अधिकार कानून (RTE) के तहत आयोजित की जाने वाली छत्तीसगढ़ शिक्षक पात्रता परीक्षा हेतु परीक्षोपयोगी नोट्स उपलब्ध हैं। छत्तीसगढ़ शिक्षक पात्रता परीक्षा श्रेणी- 3 हेतु नोट्स मूल्य 350 रुपए। सामाजिक विज्ञान, विज्ञान अथवा गणित के शिक्षक बनने हेतु होने वाली छत्तीसगढ़ शिक्षक पात्रता परीक्षा श्रेणी- 2 हेतु नोट्स मूल्य- 600 रुपए (प्रत्येक)। नोट्स रजिस्टर्ड डाक से घर पर मँगाने के लिए नोट्स मूल्य के साथ 50 रुपए डाक खर्च जोड़कर मनीऑर्डर/ बैंक ड्रॉफ्ट निम्नलिखित पते पर भेजें-

प्रतियोगिता निर्देशिका, 111, गुमास्ता नगर इंदौर।

प्रकाशक एवं संपादक : श्रीमती मीना भंडारी, कार्यालय: 111, गुमास्ता नगर, इंदौर-452009 ( म.प्र. ) 2482060, 2480090 मुद्रक: प्रिन्ट पेक प्रा.लि., इंदौर  
प्रतियोगिता निर्देशिका में प्रस्तुत सामग्री पूर्ण सावधानी से तैयार की गई है। किसी मानवीय त्रुटि के लिए संपादक जवाबदेह नहीं हैं। किसी भी विवाद की स्थिति में न्यायिक क्षेत्र इंदौर रहेगा।

## सम्पादकीय

प्रिय साथियों,



अच्छे करियर के लिए जरूरी है कि आप अपने मस्तिष्क में अपने करियर का लक्ष्य बनाइए और अपने लक्ष्य पर निरंतर निगाह रखते हुए आत्मविश्वास के साथ एक-एक मिनट का उपयोग करते हुए आगे बढ़ें। आपने यह अनुभव किया होगा कि कुछ युवा अपनी धुन के पक्रे होते हैं, वे जीवन में जो सोच लेते हैं, वही कर दिखाते हैं। लेकिन अगर अपनी रोजमर्रा की दिनचर्या के बारे में सोचा जाए तो शायद यह बात इतनी सही साबित नहीं होती है। दरअसल अपनी दिनचर्या के बारे में हम जो सोचते हैं ज्यादातर मामलों में उसे पूरा नहीं कर पाते हैं। हम एक दिन में जो-जो काम करने का निश्चय करते हैं वह बहुत कम पूरे हो पाते हैं। यह पाया गया है कि सुबह उठकर हम सोचते बहुत कुछ हैं लेकिन शाम को जब आकलन करते हैं तो पता चलता है कि सुबह जो सोचा था वह तो हमने किया ही नहीं। सुबह की शुरुआत तो काफी बड़ी सूची के साथ होती है लेकिन शाम का अंत होता है काम न कर पाने के अफसोस के साथ। अक्सर यह देखा गया है कि हम मनोरंजन में काफी समय बर्बाद करते हैं लेकिन अपने कुछ जरूरी कामों को भी अधूरा छोड़ देते हैं। यह बात खतरनाक साबित हो सकती है। कुछ ऐसी बातें हैं जिनका ध्यान रखकर इस भूल को सुधारा जा सकता है।

बहुत से युवा अपनी गलतियों से सबक नहीं लेते हैं, जिसका नतीजा यह होता है कि वे लगातार एक गलती के बाद दूसरी गलती करते जाते हैं। युवा अपनी असफलताओं के बारे में चर्चा तो करते हैं लेकिन उनके कारणों को भी बार-बार दोहराते रहते हैं, जिससे उन्हें लगातार नुकसान होता रहता है। इसलिए यह बहुत जरूरी होता है कि गलतियों को बार-बार न दोहराया जाए। बल्कि गलतियों को सुधारने की रणनीति बनाई जानी चाहिए। अगर आप अपने व्यवहार को नहीं बदल सकते और गलती को सुधारने का पक्का निर्णय नहीं ले सकते तो आपको इस बात की उम्मीद भी नहीं रखनी चाहिए कि परिणाम कुछ अलग आएँगे। हमें यह ध्यान में रखना चाहिए कि हमारा व्यवहार हमारे जीवन को बहुत गहरे प्रभावित करता है। अगर हम बार-बार असफल होते हैं तो वह हमारे संस्कार में शामिल हो जाता है और संस्कार फिर आदत बन जाते हैं। यह बात सब लोग जानते हैं कि व्यक्ति की आदतें ही उसकी पहचान बनती हैं। हम ज्यादा समय तक बिना काम किए हुए नहीं रह सकते हैं अगर ऐसा करेंगे तो बेकार हो जाएँगे। यह आपकी जिम्मेदारी है कि खुद को मेहनती बनाएँ।

निश्चित रूप से लगातार किया जाने वाला प्रयास आदत में शामिल हो जाता है। इसलिए यह बहुत जरूरी है कि अच्छी आदतें ही डाली जाएँ। सबसे जरूरी बात यह है कि अपने जीवन में अनुशासन को प्राथमिकता दी जाए। अनुशासन में अगर एक बार रहना सीख गए तो फिर सब काम अपने आप आसान होते चले जाएँगे। इसके साथ ही चीजों और काम पर फोकस करने की आदत डालना भी बहुत जरूरी होता है। जिस काम पर जितना ज्यादा फोकस होता है उसके सफल होने की उम्मीद भी उतनी ही ज्यादा होती है। साथ ही वह काम होता भी अच्छे तरीके से है। अच्छे करियर और लक्ष्य प्राप्ति के लिए आप हर घंटे एक मिनट स्वयं से यह पूछें कि जो काम आपको करने थे, क्या वे अब तक आप कर चुके हैं या नहीं। अगर नहीं किए तो क्यों नहीं? साथ ही रात को सोने के पहले कुछ समय इस बात पर भी विचार करें कि जो काम आपने सुबह तय किए थे वे सारे हो गए या नहीं और अगर नहीं हुए हैं तो वे किस कारण से नहीं हुए हैं? आपने आलस्य के चलते नहीं किए या फिर कुछ दूसरे जरूरी काम आ गए थे। ऐसी रणनीति बनाने से आपके लक्ष्य पूरे होंगे और आपको आपका इच्छित करियर भी प्राप्त हो सकेगा।

मीना भंडारी

## करियर मार्गदर्शन

डॉ. जयंतीलाल भंडारी

प्रतियोगिता निर्देशिका के पाठक अच्छे करियर की तैयारी शुरू कर सकें, इस हेतु प्रतिमाह उपयोगी स्तंभ करियर मार्गदर्शन प्रकाशित किया जा रहा है। इसके स्तम्भकार हैं देश के ख्याति प्राप्त करियर मार्गदर्शक शिक्षाविद् डॉ. जयंतीलाल भंडारी। डॉ. भंडारी के द्वारा पिछले 26 वर्षों में करियर संबंधी अधिकतम प्रश्नों के उत्तर दिए जाने के कार्य को राष्ट्रीय रिकॉर्ड मानते हुए उनका नाम लिम्का बुक ऑफ रिकार्ड्स- 2011 में प्रतिष्ठित किया गया है। डॉ. भंडारी को शिक्षा के क्षेत्र की सर्वोच्च उपाधि डी. लिट्. और प्रतिभाशाली प्राध्यापकों के यूजीसी के सर्वोच्च सम्मान 'करियर अवार्ड' से भी नवाजा गया है। -सम्पादक



■ एयर होस्टेस और फ्लाइट पर्सर की ट्रेनिंग के लिए किस संस्थान द्वारा अनुसूचित जाति / जनजाति / अन्य पिछड़े वर्ग के छात्र-छात्राओं के लिए स्कॉलरशिप की व्यवस्था की जाती है ?

- आरती धुर्वे, पेटलावद, रामसिंह अहीरवाल, शाजापुर, राधेश्याम गुर्जर, नरसिंहगढ़ ( राजगढ़ )

□ एयर होस्टेस और फ्लाइट पर्सर की ट्रेनिंग के लिए कुछ एविएशन संस्थाओं एवं सरकार ने अनुसूचित जाति / अनुसूचित जनजाति / अन्य पिछड़े वर्ग के लिए स्कॉलरशिप देने की व्यवस्था की है। फ्लाई एयर एविएशन एकेडमी, चेन्नई तथा मध्यप्रदेश सरकार भी इन आरक्षित वर्गों के छात्र-छात्राओं के लिए स्कॉलरशिप का प्रावधान करती है।

■ मैं क्रिकेट खिलाड़ी बनना चाहता हूँ। कृपया मुझे क्रिकेट का प्रशिक्षण देने वाले देश एवं प्रदेश के प्रमुख संस्थानों की जानकारी प्रदान करें।

-उपेन्द्र राठी, गरोट ( मंदसौर )

□ क्रिकेट का प्रशिक्षण देने वाले प्रमुख संस्थान इस प्रकार हैं-

- दिल्ली क्रिकेट अकादमी, हरि नगर स्पोर्ट्स कॉम्प्लेक्स, नई दिल्ली-110064।
- वेस्ट दिल्ली क्रिकेट अकादमी, जेवियर कान्वेंट स्कूल, ए-2 पश्चिम विहार, नई दिल्ली-110063।
- सीसीआई क्लब, नेहरू स्टेडियम के सामने, एमवाय हॉस्पिटल के पास, इंदौर।
- स्टेट मेन्स क्रिकेट अकादमी, भोपाल।
- स्टेट मेन्स क्रिकेट अकादमी, ग्वालियर।

■ कृपया मुझे बताएँ कि मशरूम उत्पादन का प्रशिक्षण कहाँ से लिया जा सकता है ?

-संदेश जाट, दमोह

□ मशरूम उत्पादन का व्यावसायिक प्रशिक्षण देने वाले प्रमुख संस्थान हैं-

- भारतीय कृषि अनुसंधान संस्थान, पूसा, नई दिल्ली।
- राष्ट्रीय खुम्ब अनुसंधान केंद्र, चम्बाघाट, सोलन, हिमाचल प्रदेश।
- मध्यप्रदेश के कृषि विश्वविद्यालय।
- स्नोत्स मशरूम लैब एवं ट्रेनिंग सेंटर, नई दिल्ली।

■ करियर निर्माण की दृष्टि से सीएस और एलएलबी का कॉम्बिनेशन कैसा रहेगा ?

- तानिया वर्मा, दुर्ग

□ सीएस का कोर्स सफलतापूर्वक करने के उपरांत कंपनी के शीर्ष पदों के लिए आमतौर पर अवसर प्राप्त होते हैं। ऐसे में कंपनी सेक्रेटरीशिप के अलावा लॉ का जानकारी होना निश्चित रूप से कामयाबी की राहों को और आसान बना देता है।

■ मध्यप्रदेश के किस विश्वविद्यालय द्वारा एरोबिक्स का कोर्स संचालित किया जाता है ?

- श्वेता कश्यप, आष्टा ( सीहोर )

□ जीवाजी विश्वविद्यालय, ग्वालियर सर्टिफिकेट कोर्स इन एरोबिक्स एंड फिटनेस का संचालन करता है।

■ ह्यमन राइट्स लॉ में डिप्लोमा कोर्स मध्यप्रदेश के किस विश्वविद्यालय से किया जा सकता है ? इस कोर्स को

करने हेतु न्यूनतम शैक्षणिक योग्यता क्या निर्धारित है ?

- अतुल लोहिया, बागली ( देवास )

□ देवी अहिल्या विश्वविद्यालय, इंदौर में डिप्लोमा इन ह्यमन राइट्स लॉ कोर्स उपलब्ध है। इस कोर्स को करने हेतु न्यूनतम शैक्षणिक योग्यता स्नातक उत्तीर्ण है।

■ कृपया मुझे सेंट्रल फुटबियर ट्रेनिंग इंस्टीट्यूट, आगरा का वेबसाइट एड्रेस बताएँ।

-तन्मय राजपूत, गुना

□ सेंट्रल फुटबियर ट्रेनिंग इंस्टीट्यूट, आगरा का वेबसाइट एड्रेस है-

www.cftiagra.org

■ मैंने इंटरमीडिएट परीक्षा उत्तीर्ण की है। मैं प्रशासनिक अधिकारी बनना चाहता हूँ। कृपया मार्गदर्शन दें।

-नदीम रजा, दतिया

□ प्रशासनिक अधिकारी बनने हेतु सर्वप्रथम आपको स्नातक परीक्षा उत्तीर्ण करनी होगी। इसके उपरांत संघ लोक सेवा आयोग द्वारा ली जाने वाली सिविल सेवा परीक्षा अथवा मध्यप्रदेश लोक सेवा आयोग द्वारा ली जाने वाली राज्य सेवा परीक्षा में चयनित होकर आप प्रशासनिक अधिकारी बन सकते हैं।

डॉ. जयंतीलाल भंडारी से करियर मार्गदर्शन प्राप्त करने हेतु अपने पत्र निम्नलिखित पते पर भेजें-

प्रतियोगिता निर्देशिका  
111, गुमास्ता नगर, इंदौर।

## प्रतियोगिता परीक्षा प्रश्न बैंक

डॉ. जयंतीलाल भंडारी

देश में आयोजित विभिन्न प्रमुख प्रतियोगी परीक्षाओं में पूछे गए ऐसे अतिमहत्वपूर्ण प्रश्न यहाँ दिए जा रहे हैं, जो आगामी प्रतियोगी परीक्षाओं में फिर से पूछे जा सकते हैं।

### सम-सामयिक

1. बिल तथा मेलिंडा गेट्स फाउंडेशन द्वारा स्थापित भारत के लिए कार्यक्रम आह्वान ( AVAHAN ) किसके प्रतिरोध के लिए कार्यरत है ?  
( बिहार लोक सेवा आयोग प्रारंभिक परीक्षा-11 )
2. किस भारतीय उद्यमी को दशक का बिजनेसमैन घोषित किया गया है ?  
( एस.बी.आई. क्लर्क परीक्षा-11 )
3. अंटार्कटिका में भारत के तीसरे शोध केन्द्र का नाम क्या है ?  
( बिहार लोक सेवा आयोग प्रारंभिक परीक्षा-11 )
4. आंध्रप्रदेश के मेहबूब नगर में हीरे की खोज करने के लिए किस हीरा उत्खनन कंपनी को अनुमति दी गई है ?  
( यूको बैंक पी.ओ. परीक्षा-11 )
5. 2011 की जनगणना में फोटो, ऊंगली के निशान और आँख की पुतली के प्रतिचित्रण के लिए किसी व्यक्ति की न्यूनतम आयु क्या निर्धारित है ?  
( बिहार लोक सेवा आयोग प्रारंभिक परीक्षा-11 )

उत्तर-1. एच.आई.वी./एड्स, 2. रतन टाटा, 3. भारती, 4. डी बियर्स, 5. 15 वर्ष

### भारतीय इतिहास

1. अजातशत्रु के वंश का नाम क्या था ?  
( बिहार लोक सेवा आयोग प्रारंभिक परीक्षा-11 )
2. चन्द्रगुप्त द्वितीय और किस नाम से जाना जाता था ?  
( एस.एस.सी. कम्बाइंड हायर सेकेंडरी लेवल परीक्षा-10 )
3. मगध की प्रारंभिक राजधानी कौनसी थी ?  
( बिहार लोक सेवा आयोग प्रारंभिक परीक्षा-11 )
4. राजा राममोहन राय ने कौनसा सुधार आंदोलन चलाया था ?  
( बिहार पुलिस कांस्टेबल भर्ती परीक्षा-10 )
5. महात्मा बुद्ध का 'महापरिनिर्वाण' कहाँ हुआ था ?  
( बिहार लोक सेवा आयोग प्रारंभिक परीक्षा-11 )

उत्तर-1. हर्यक, 2. विक्रमादित्य, 3. राजगृह ( गिरिव्रज ), 4. ब्रह्म समाज, 5. कुशीनारा

### स्वतंत्रता आंदोलन

1. असहयोग आंदोलन किस वर्ष प्रारंभ हुआ था ?  
( बिहार पुलिस कांस्टेबल भर्ती परीक्षा-10 )
2. लाला लाजपत राय किसके विरुद्ध प्रदर्शन कर रहे थे, जब वे पुलिस की नृशंसता का शिकार हुए ?  
( एस.एस.सी. कम्बाइंड हायर सेकेंडरी लेवल परीक्षा-10 )
3. 'स्वराज दल' की स्थापना किसने की थी ?  
( बिहार लोक सेवा आयोग प्रारंभिक परीक्षा-11 )
4. गदर पार्टी का मुख्यालय कहाँ स्थित था ?  
( केंद्रीय पुलिस संगठन सब-इंस्पेक्टर परीक्षा-10 )
5. कांग्रेस ने 'स्वराज' प्रस्ताव वर्ष 1905 में पारित किया। प्रस्ताव का उद्देश्य क्या था ?  
( बिहार लोक सेवा आयोग प्रारंभिक परीक्षा-11 )

उत्तर-1. सन् 1920 में, 2. साइमन कमीशन, 3. चित्तरंजन दास तथा मोतीलाल नेहरू, 4. सैन फ्रांसिस्को में, 5. स्वशासन सुनिश्चित करना

### अर्थव्यवस्था

1. गैर कानूनी तरीके से प्राप्त धन का परिवर्तन क्या कहलाता है ?  
( एसबीआई क्लर्क परीक्षा- 11 )
2. भारत में किस तरह की अर्थव्यवस्था है ?  
( बिहार लोक सेवा आयोग प्रारंभिक परीक्षा-11 )
3. ऐसी अर्थव्यवस्था क्या कहलाती है जिसमें न तो निर्यात, न ही आयात होता है ?  
( सिविल सेवा प्रारंभिक परीक्षा-11 )
4. 2007 से 2012 तक की पंचवर्षीय योजना कौनसी पंचवर्षीय योजना है ?  
( यूको बैंक पी.ओ. परीक्षा-11 )
5. भारत में राज्य सरकार के राजस्व का सर्वाधिक महत्वपूर्ण स्रोत कौनसा है ?  
( यूजीसी नेट/जेआरएफ परीक्षा-10 )

उत्तर-1. मनी लॉडरिंग, 2. मिश्रित, 3. बंद अर्थव्यवस्था, 4. ग्यारहवीं, 5. विक्रय कर

**भूगोल**

1. अमृतसर एवं शिमला लगभग एक ही अक्षांश पर स्थित हैं, परन्तु उनकी जलवायु में भिन्नता का कारण क्या है ? (बिहार लोक सेवा आयोग प्रारंभिक परीक्षा-11)
2. गोदावरी नदी किन राज्यों में बहती है ? (आरआरबी-ईएसएम-III परीक्षा-11)
3. हिन्द महासागर और लाल सागर को कौनसी जलसंधि जोड़ती है ? (बिहार लोक सेवा आयोग प्रारंभिक परीक्षा-11)
4. किस राज्य में खाद्य फसलों की तुलना में नकदी फसलों की खेती अधिक होती है ? (सिविल सेवा प्रारंभिक परीक्षा-11)
5. भारत का अधिकतम गेहूँ उत्पादक राज्य कौनसा है ? (बिहार लोक सेवा आयोग प्रारंभिक परीक्षा-11)

उत्तर- 1. उनकी ऊँचाई में भिन्नता, 2. महाराष्ट्र तथा आंध्रप्रदेश में, 3. बाब-अल-मनदेब, 4. गुजरात, 5. उत्तरप्रदेश

**राज्यव्यवस्था**

1. भारतीय संविधान में संशोधन करके शिक्षा का अधिकार कब जोड़ा गया ? (बिहार लोक सेवा आयोग प्रारंभिक परीक्षा-11)
2. विधान परिषद के सदस्य का कार्यकाल कितना निर्धारित है ? (बिहार पुलिस कांस्टेबल भर्ती परीक्षा-10)
3. भारतीय संविधान में कितने अनुच्छेद, कितने भाग तथा कितनी अनुसूचियाँ शामिल हैं ? (बिहार लोक सेवा आयोग प्रारंभिक परीक्षा-11)
4. लोकसभा का कार्यकाल कितनी बार 6 वर्ष तक बढ़ाया गया था ? (एस.एस.सी. सब-इंस्पेक्टर परीक्षा-11)
5. राज्यसभा में कुल कितने सदस्य होते हैं ? (बिहार लोक सेवा आयोग प्रारंभिक परीक्षा-11)

उत्तर- 1. एक अप्रैल, 2010, 2. छः वर्ष, 3. 395 अनुच्छेद, 22 भाग एवं 12 अनुसूचियाँ, 4. एक बार, 5. 250

**विज्ञान और प्रौद्योगिकी**

1. सौर विकिरण किस परास में दिखता है ? (बिहार लोक सेवा आयोग प्रारंभिक परीक्षा-11)
2. समुद्र में फैले तेल के उपचार हेतु पारिस्थितिकी के अनुकूल विकसित प्रौद्योगिकी का क्या नाम है ? (सिविल सेवा प्रारंभिक परीक्षा-11)
3. पौधे जो नमक युक्त मिट्टी में उगते हैं, को क्या कहते हैं ? (बिहार लोक सेवा आयोग प्रारंभिक परीक्षा-11)

4. एक नाभिकीय रिएक्टर में भारी जल का क्या कार्य होता है ? (सिविल सेवा प्रारंभिक परीक्षा-11)
5. प्रकाश संश्लेषण कहाँ होता है ? (बिहार लोक सेवा आयोग प्रारंभिक परीक्षा-11)

उत्तर- 1. 400-780nm, 2. ऑयल जैपर, 3. हैलोफाइट, 4. न्यूट्रॉन की गति को कम करना, 5. क्लोरोप्लास्ट में

**खेलकूद**

1. शूटिंग में विश्व चैम्पियन का खिताब पाने वाली पहली भारतीय महिला कौन हैं ? (एस.बी.आई. क्लर्क परीक्षा-11)
2. राष्ट्रमंडल खेल-2010 में भारत ने कुल 101 पदक जीते। इनमें से टीम खेल, महिला और पुरुषों को क्रमशः कितने पदक मिले थे ? (बिहार लोक सेवा आयोग प्रारंभिक परीक्षा-11)
3. 'राइडर' शब्द किस खेल से संबंधित है ? (उत्तराखंड अधीनस्थ सेवा परीक्षा-11)
4. वर्ष 2010 के एशियाई खेल कहाँ संपन्न हुए ? (एस.बी.आई. क्लर्क परीक्षा-11)
5. बाराबत्ती क्रिकेट स्टेडियम भारत के किस राज्य में स्थित है ? (उत्तराखंड अधीनस्थ सेवा परीक्षा-11)

उत्तर- 1. तेजस्विनी सावंत, 2. 2, 35, 64, 3. कबड्डी, 4. ग्वांगझू (चीन), 5. कटक (उड़ीसा)

**पुरस्कार और पुस्तकें**

1. किस भारतीय को 'विश्व राजनेता सम्मान-2010' से सम्मानित किया गया ? (बिहार लोक सेवा आयोग प्रारंभिक परीक्षा-11)
2. किस भारतीय को वर्ष 2010 का राष्ट्रमंडल लेखक पुरस्कार मिला ? (एस.बी.आई. क्लर्क परीक्षा-11)
3. 'गीता रहस्य' पुस्तक के लेखक कौन हैं ? (बिहार लोक सेवा आयोग प्रारंभिक परीक्षा-11)
4. एशिया के लिए वर्ष का वित्त मंत्री पुरस्कार वर्ष 2010 में किसे दिया गया ? (एस.बी.आई. क्लर्क परीक्षा-11)
5. 'राजतरंगिणी' पुस्तक के लेखक कौन हैं ? (बिहार लोक सेवा आयोग प्रारंभिक परीक्षा-11)

उत्तर- 1. डॉ. मनमोहन सिंह, 2. राना दासगुप्ता, 3. बाल गंगाधर तिलक, 4. प्रणब मुखर्जी, 5. कल्हण